

प्रादेशिक समाचार एकांश
आकाशवाणी भोपाल
शाम के समाचार

दिनांक 24.05.2024

समय: 7.10 PM

प्रमुख समाचार..

- लोकसभा चुनाव के छठे चरण में कल 58 संसदीय सीटों पर होगा मतदान, कई प्रमुख नेताओं की किस्मत हो जाएगी ईवीएम में कैद।
- प्रदेश में भीषण गर्मी का सिलसिला जारी । भोपाल सहित राज्य के कई जिले तेज गर्मी और लू की चोट में ।
- एक जून की शाम 6:30 बजे तक राज्य में एग्जिट पोल पर है प्रतिबन्ध ।
- आईपीएल क्रिकेट के दूसरे क्वालीफायर में अब से कुछ देर बाद सनराइजर्स हैदराबाद का सामना राजस्थान रॉयल्स से होगा।

लोकसभा चुनाव

लोकसभा चुनाव के छठे चरण में कल 58 संसदीय सीटों पर मतदान होगा। इस चरण में बिहार की आठ, हरियाणा की सभी दस, झारखंड की चार, दिल्ली की सभी सात, ओडिशा की छह, उत्तर प्रदेश की 14, पश्चिम बंगाल की आठ और जम्मू-कश्मीर की एक सीट पर वोट डाले जाएंगे। मतदान सुबह सात बजे से शुरू होगा।

छठे चरण में राजनीतिक गलियारे के कई प्रमुख नेताओं की किस्मत ईवीएम में कैद हो जाएगी। इनमें भाजपा के वरिष्ठ नेता धर्मेन्द्र प्रधान, मेनका गांधी, मनोहर लाल खट्टर, संबित पात्रा और बांसुरी स्वराज हैं। कांग्रेस की ओर से दीपेन्द्र सिंह हुड्डा, कुमारी शैलजा, राजबब्बर और कन्हैया कुमार हैं। इस चरण में समाजवादी पार्टी के नेता धर्मेन्द्र यादव और पीडीपी प्रमुख महबूबा मुफ्ती चुनाव मैदान में हैं। चुनाव आयोग ने संसदीय क्षेत्रों में सुचारू और शांतिपूर्ण मतदान सुनिश्चित करने के लिए व्यवस्था की है।

मौसम

प्रदेश में भीषण गर्मी का सिलसिला जारी है। राज्य के कई जिले तेज गर्मी और लू की मार झेल रहे हैं। चम्बल के साथ मालवा के कई इलाकों में भी तापमान रिकॉर्ड 44 से 46 डिग्री के पार जा चुका है। आज गुना सबसे गर्म रहा। यहां तापमान 46 दशमलव 6 डिग्री दर्ज किया गया। भोपाल, इंदौर और ग्वालियर में भी लोग गर्मी से परेशान हैं। यहाँ लगातार 5 दिन से पारा 40 डिग्री के पार है।

मर्दापुरम, छिंदवाड़ा, खजुराहो, नौगांव, रायसेन, नरसिंहपुर, सागर और खरगोन में भी तापमान 40 डिग्री से लेकर 44 डिग्री तक पहुंच गया। मौसम विभाग ने आज प्रदेश के आधे हिस्से में लू चलने की चेतावनी भी जारी की है। खासकर निवाड़ी, गुना और अशोकनगर में तीव्र लू की आशंका है। शिवपुरी में इस समय गर्मी से लोगों का बुरा हाल है। तेज गर्मी के बीच दिन के समय आसमान से आग बरस रही है। शहडोल जिले में बदलते मौसम की वजह से तैदूता संग्रहण का काम प्रभावित हो रहा है।

आईपीएल क्वालीफायर

आईपीएल क्रिकेट के दूसरे क्वालीफायर में आज शाम चेन्नई के एम ए चिदंबरम स्टेडियम में सनराइजर्स हैदराबाद का सामना राजस्थान रॉयल्स से होगा। दोनों टीमों के बीच अब तक 19 मैच हुए हैं, जिनमें से सनराइजर्स ने 10 और राजस्थान ने 9 मैच जीते हैं। टूर्नामेंट का फाइनल रविवार को होगा।

एग्जिट पोल प्रतिबन्ध

प्रदेश में लोकसभा चुनाव की आदर्श आचार संहिता प्रभावशील है। मुख्य निर्वाचन अधिकारी अनुम राजन ने बताया कि एक जून की शाम 6:30 बजे तक निर्वाचन के संबंध में किसी भी प्रकार के एग्जिट पोल का आयोजन तथा प्रिंट या इलेक्ट्रॉनिक मीडिया में इसके परिणाम का प्रकाशन या प्रचार अथवा किसी भी अन्य तरीके से इसका प्रचार-प्रसार करना पूर्णतः प्रतिबंधित है। उन्होंने बताया कि यदि कोई व्यक्ति इस प्रावधान का उल्लंघन करेगा, तो वह ऐसी अवधि के कारावास से, जो दो वर्ष तक की हो सकेगी या जुर्माने से या दोनों से, दण्डनीय होगा।

केन्द्र-गेहूं

रबी विपणन मौसम 2024-25 में गेहूं की खरीद देश के प्रमुख राज्यों में सुचारू रूप से की जा रही है। पिछले वर्ष 262 दशमलव शून्य दो लाख मीट्रिक टन खरीद की तुलना में इस वर्ष अब तक 262 लाख मीट्रिक टन से अधिक गेहूं की खरीद की जा चुकी है।

उभोक्ता मामले, खाद्य और सार्वजनिक वितरण मंत्रालय ने बताया कि 59 हजार 715 करोड रूपये के कुल न्यूनतम समर्थन मूल्य से रबी विणन मौसम में कुल 22 लाख 31 हजार किसान लाभान्वित हुए हैं। गेहूं की अधिक खरीद मध्यप्रदेश सहित ांच राज्यों ाजाब, हरियाणा, राजस्थान और उत्तर प्रदेश से की गई है।

तीरंदाजी

भारत की ज्योति सुरेखा वेन्नम और प्रियांश की जोड़ी तीरंदाजी विश्व क के दूसरे चरण में कंाउंड मिश्रित टीम स्पर्धा के फाइनल में ाहुंच गई है। टीम ने कड़े सेमीफाइनल में मेजबान देश दक्षिण कोरिया की जोड़ी को हराया। इसके साथ ही भारत ने टूर्नामेंट में दूसरा ादक ाक्का कर लिया। इससे ाहले बुधवार को ज्योति, ारनीत कौर और अदिति स्वामी की कंाउंड महिला टीम ने फाइनल में ाहुंचकर ादक ाक्का किया था।

समागम कला महोत्सव

केंद्रीय संस्कृति सचिव गोविंद मोहन ने नई दिल्ली में इंडिया हैबिटेड सेंटर में चार दिवसीय समागम कला उत्सव का कल उद्घाटन किया. उन्होंने कहा कि विकसित भारत बनने की दिशा में कला और संस्कृति की भूमिका महत्वपूर्ण होगी। श्री मोहन ने समाज में कला की भूमिका और इसके संरक्षण की आवश्यकता के बारे में बताया। समागम कला उत्सव 2024 में कला प्रदर्शनियाँ, फिल्म स्क्रीनिंग और कार्यशालाएँ शामिल हैं। उत्सव में देश भर के 46 कलाकारों की कलात्मक अभिव्यक्तियों और तकनीकों का प्रदर्शन होगा। महोत्सव का समापन सोमवार को होगा।

जैव विविधता पुरस्कार

मध्यप्रदेश राज्य जैव विविधता बोर्ड व्दारा प्रदेश में जैव विविधता को प्रोत्साहन देने के उद्देश्य से "राज्य स्तरीय वार्षिक जैव विविधता पुरस्कार योजना" प्रारंभ की गई है। इस योजना का मुख्य उद्देश्य प्रदेश में जैव विविधता संरक्षण के क्षेत्र में उत्कृष्ट कार्य कर रहे लोगों की ाहचान करना एवं उन्हें प्रोत्साहित करना है।

बैतूल जेल सुनवाई

बैतूल में जेल अधीक्षक योगेन्द्र कुमार तिवारी ने बताया कि बंदियों को चिकित्सकीय ारामर्श के लिए जेल से बाहर ले जाने की जरूरत नहीं ाड़ेगी। अब उन्हें जेल में ही ई-संजीवनी ार्टल के माध्यम से टेलीमेडिसिन की

सुविधा उपलब्ध कराई जा रही है। जिसमें जिला चिकित्सालय के चिकित्सक द्वारा घर से बैठकर जेल में ही बंदियों का निःशुल्क चिकित्सा परीक्षण किया जा सकेगा। मध्यप्रदेश उच्च न्यायालय जबलपुर के आदेश के मुताबिक जिला जेल से ही ई-संजीवनी पोर्टल से जिला चिकित्सालय के चिकित्सकों द्वारा बंदियों को परामर्श दिया जाएगा।



